

# Third India-Republic of Korea Strategic Dialogue

December 03, 2021

## ત્રીજી ભારત-રિપબ્લિક ઓફ કોરિયા વ્યૂહાત્મક વાટાઘાટો

ડિસેમ્બર 03, 2021

નાયબ રાષ્ટ્રીય સુરક્ષા સલાહકાર શ્રી પંકજ સરનના આમંત્રણને માન આપીને રાષ્ટ્રીય સુરક્ષાના સેકન્ડ ડેપ્યુટી ડિરેક્ટર કિમ ઘોંગ-ઝિને ભારતના રાષ્ટ્રીય સુરક્ષા પરિષદના સચિવાલયો અને આરઓકે વચ્ચે ત્રીજી ભારત-રિપબ્લિક ઓફ કોરિયા વ્યૂહાત્મક વાટાઘાટો માટે 3 ડિસેમ્બર, 2021ના રોજ નવી દિલ્હીની મુલાકાત લીધી હતી.

ભારત અને આરઓકે વચ્ચે મજબૂત અને વ્યૂહાત્મક ભાગીદારીના માળખામાં બંને પક્ષોએ વિશેષ વ્યૂહાત્મક ભાગીદારીને વધુ વધારવા માટે ઊંડાણપૂર્વક ચર્ચા કરી હતી. બંને પક્ષો દ્વિવપક્ષીય, પ્રાદેશિક અને વૈશ્વિક હિતના ક્ષેત્રોમાં પરસ્પર ફાયદાકારક વ્યૂહાત્મક સહયોગને વધુ મજબૂત અને ગાઢ બનાવવા માટે સંમત થયા હતા. ભારત અને આરઓકે વચ્ચે સંરક્ષણ ક્ષેત્રમાં સ્વદેશીકરણ, સંયુક્ત વિકાસ અને સંયુક્ત ઉત્પાદન પર ભાર મૂકવામાં આવ્યો હતો. જટિલ અને ઉચ્ચ તકનીકોમાં ભાગીદારી અને સપ્લાય ચેઇન સ્થિતિસ્થાપકતાની પણ ચર્ચા કરવામાં આવી હતી.

બંને પક્ષોએ સાયબર સિક્યોરિટી અને ઈન્ફોર્મેશન ટેકનોલોજી, મેરીટાઇમ સિક્યોરિટી અને આતંકવાદ, ઉગ્રવાદ અને કટ્ટરવાદના જોખમો અને પડકારોમાં સહયોગના ક્ષેત્રોની ઓળખ કરી. આ ઉપરાંત બંને પક્ષ ભારતની "એક્ટ ઈસ્ટ પોલિસી" અને આરઓકેની "નવી સધર્ન પોલિસી" વચ્ચે સિનર્જી મજબૂત કરવા માટે સંમત થયા હતા.

તેમની મુલાકાત દરમિયાન, આરઓકેના રાષ્ટ્રીય સુરક્ષાના દ્વિવતિય નાયબ નિયામકે રાષ્ટ્રીય સુરક્ષા સલાહકાર અજીત કે. દોવલ, કેસી અને વિદેશ રાજ્ય મંત્રી ડૉ. રાજકુમાર રંજન સિંહ સાથે મુલાકાત કરી.

નવી દિલ્હી

ડિસેમ્બર 3, 2021

DISCLAIMER: This is an approximate translation. The original is available in English on MEA's website and may be referred to as the official press release.